

മഹാരാഷ്ട്ര:
മണിമുഴങ്ങുന്നതാർക്കുവേണ്ടി?
കെ. രാജേശ്വരി



മഹാരാഷ്ട്ര: മണിമുഴങ്ങുന്നതാർക്കുവേണ്ടി?

കെ. രാജേശ്വരി

(മലയാളം: ലേഖനം)

© 2025, Adv. A. Jayasankar

The electronic versions have been created by making use of the production infrastructure of **River Valley Technologies**.

The electronic versions were generated from sources marked up in **L^AT_EX** in a computer running GNU/LINUX operating system. PDF was typeset using **X_YT_EX** from **T_EXLive** 2020 and the cloud framework, **Ithal** (ഇതൾ). The base font used was traditional script of Rachana, contributed by KH Hussain, et al. and maintained by **Rachana Institute of Typography**. The font used for Latin script was **Linux Libertine** developed by Philipp H. Poll.

The electronic versions are released under the provisions of **Creative Commons Attribution Non-commercial ShareAlike** license for free download and usage.

Cover: **The stolen ring**, a painting by Anonymous author. The image is taken from **Wikimedia Commons** and is gratefully acknowledged.


Sayahna Foundation

JWRA 34, Jagathy, Trivandrum, India 695014

URL: www.sayahna.org


മഹാരാഷ്ട്ര: മണിമുഴങ്ങുന്ന താർക്കഭവേണ്ടി?

ഡോ. ബി. ആർ. അംബേദ്കറുടെ കണ്ണടയ്ക്ക് 46 കൊല്ലത്തിനുശേഷം അദ്ദേഹത്തിന്റെ മാതൃ സംസ്ഥാനമായ മഹാരാഷ്ട്രയിൽ ഇതാദ്യമായി ഒരു ദലിതൻ മുഖ്യമന്ത്രിപദത്തിലെത്തിയിരിക്കുന്നു—61



സുശീൽ കമാർ ഷിൻഡേ

കാരനായ കോൺഗ്രസ് നേതാവ് സുശീൽ കമാർ ഷിൻഡേ. ദീർഘകാലം സംസ്ഥാന മന്ത്രിയായും പാർലമെന്റംഗമായും പ്രവർത്തിച്ച കഴിവ് തെളിയിച്ചയാളാണ് അദ്ദേഹം. ഇക്കഴിഞ്ഞ ആഗസ്റ്റിൽ നടന്ന ഉപരാഷ്ട്രപതി തെരഞ്ഞെടുപ്പിൽ പ്രതിപക്ഷ സ്ഥാനാർഥിയും.




എം. വി. രാഘവൻ

ഏറക്കുറെ ആകസ്മികമായിരുന്നു വി. രാഘവൻ. റേൽവേയുടെ പതനം. പെട്ടെന്നൊരു ദിവസം ദൽഹിക്ക് വിളിച്ചുവരുത്തി മദ്രാസ് സോണിയ രാജി ആവശ്യപ്പെടുകയായിരുന്നു.


എം. എൽ. എ.-മാരുടെ തലയെണ്ണലോ തലപുകഞ്ഞ കൂടിയാലോചനകളോ ഉണ്ടായില്ല. കോൺഗ്രസല്ലേ പാർട്ടി? തിരുവാഞ്ചെത്തിരിവാക്കില്ല.

കാരണം ചോദിക്കാതെയും പറയാതെയും ഒരു മുഖ്യമന്ത്രിയെ കെട്ടുകെട്ടിക്കാൻ മാത്രം കമാൻഡിംഗ് പവറൊക്കെ ഇപ്പോഴും കോൺഗ്രസ് ഹൈക്കമാൻഡിനുണ്ടെന്ന് വ്യക്തം. ഇന്ദിരാജിയുടെ കാലത്തൊക്കെ എന്തായിരുന്നു കമാൻഡ്? 1978 ഡിസംബറിനും 1983 ജനുവരിക്കുമിടക്ക് മുഖ്യമന്ത്രിമാർ നാലു പേരാണ് ആന്ധ്രയിൽ ഭരണം നടത്തിയത്—സർവശ്രീ എം. ചെന്നരെയ്യ, ഭവനം വെങ്കിട്ടറാം, ടി. അഞ്ജയ്യ, കെ. വിജയഭാസ്കര റെയ്ഡി.



വിലാസ്റാവു ദേശ്മുഖ്

ശക്തനും ഇന്ദിരയുടെ അടുപ്പക്കാരനുമായിരുന്നിട്ടും ഒരു വർഷത്തിലധികം പിടിച്ചിൽക്കൊണ്ടിരുന്ന ചെന്നരെയ്യക്ക്. ദുർബലനും അപ്രാപ്തനുമായ വെങ്കിട്ട റായിന്റെ കാര്യം പറയാനായില്ല. ഹൈദരാബാദിലെ ബേഗംപേട്ട് വിമാനത്താവളത്തിൽ രാജീവ് ഗാന്ധിക്ക് രാജകീയ സ്വീകരണം ഒരുക്കിയതാണ് അജ്ഞയായുടെ കസേര തെറിക്കാൻ കാരണം. സ്വീകരണച്ചടങ്ങിലെ ധൂർത്തും ധാരാളിത്തവും കണ്ടു രാജീവ് പൊട്ടിത്തെറിച്ചു. ബഹുജനമധ്യത്തിൽ അവഹേളിതനായ അഞ്ജയ്യ പൊട്ടിക്കരഞ്ഞു. വൈകാതെ ഇന്ദിരാജി മുഖ്യന്റെ ചീട്ടു കിറി, വിജയഭാസ്കര റെയ്ഡി സ്ഥാനമേറ്റു. അഞ്ജയ്യയുടെ കണ്ണിരായിരുന്നു എൻ. ടി. രാമറാവുവിന്റെ ഏറ്റവും വലിയ ആയുധം. ഒരേ പടത്തിൽ കർണനായും അർജുനനായും ശ്രീകൃഷ്ണനായും ദുര്യോധനനായും അഭിനയിച്ച് ചരിത്രം സൃഷ്ടിച്ച രാമറാവു തെലുഗു ഗൗരവത്തെ കറിച്ചു ചാലാലനായി. ഫലം 1977-ലെ ജനതാ തരംഗത്തിലും കോൺഗ്രസിനൊപ്പം നിന്ന ആന്ധ്ര 1983-ൽ പാർട്ടിയെ കൈവിട്ടു.



രാജീന്ദർ കുമാർ ഭട്ടൽ

അധികാരത്തിലേറി കൊല്ലം മൂന്നു കഴിഞ്ഞിട്ടും ഭരണത്തെപ്പറ്റി ജനമധ്യത്തിൽ മതിപ്പുള്ളവക്കാൻ കഴിഞ്ഞില്ല എന്നതാണ് ദേശ്മുഖിനെപ്പറ്റിയുള്ള പ്രധാന ആക്ഷേപം. കഷ്ടിച്ചൊരു ദിഗ്വിജയസിംഗല്ലാതെ മതിപ്പുള്ളവക്കിയ മറ്റൊരു കോൺഗ്രസ് മുഖ്യനെ കാണിച്ചു


തരാമോ? വമ്പിച്ച ഭൂരിപക്ഷത്തോടെ അധികാരത്തിലേറുകയും തുടക്കത്തിൽ നല്ല പേര് കേൾപ്പിക്കുകയും ചെയ്തു എസ്. എം. കൃഷ്ണയുടെ ഇപ്പോഴത്തെ സ്ഥിതി എന്താണ്? പതിനാലാം രാവ് കഴിഞ്ഞ നിലാവുപോലെ കൃഷ്ണയുടെ ജനസമ്മതി കുറഞ്ഞുകൊണ്ടേയിരിക്കുന്നു. എ. കെ. ആന്റണിയുടെ കാര്യം പറയാതിരിക്കുന്നതാണ് ഭേദം.

അശോക് ഗെഹ്ലോട്ടിനും ഷീലാ ദിക്ഷിത്തിനുമില്ലാത്ത ഒരു പരാധീനതകൂടിയുണ്ടു് ദേശ്മുഖിന്. അദ്ദേഹത്തിന്റേതു് കൂടുമന്ത്രിസഭയാണ്.



എം. ചെന്നരെയ്യ


അതു് തെരഞ്ഞെടുപ്പിന് ശേഷം തട്ടിക്കൂട്ടിയ മുന്നണിയുമാണ്. സോണിയാ ഗാന്ധിയുടെ നിതാന്ത വിമർശകൻ ശരത് പവാറിന്റെ എൻ. സി. പി.-യാണ് മുഖ്യ സഖ്യകക്ഷി. പിന്നെ റിപ്പബ്ലിക്കൻ പാർട്ടിയുടെ വിവിധ ശൃംഖലകൾ, ഇടതു-വലതു കമ്യൂണിസ്റ്റ് പാർട്ടികൾ. ഏതാനും കക്ഷിരഹിതരും. ഭൂരിപക്ഷം അതിവലോലമാണ്. മന്ത്രിസഭ ഊയിടെ ഒരു വിശ്വാസ വോട്ടെടുപ്പിനെ അതിജീവിച്ചതേയുള്ളൂതാനും. പരമാവധി വിട്ടുവീഴ്ച ചെയ്താണ് ദിവസങ്ങൾ തള്ളിനീക്കിയിരുന്നത്.



ഗേൽ സിംഗ് കോഷിയാരി

പെരിക്ലിസൊന്നുമല്ലെങ്കിലും ഒരു ഭരണാധികാരിയെന്ന നിലക്ക് മറ്റു പലരേക്കാളും ഭേദമായിരുന്നു ദേശ്മുഖ്. വർഗീയ ലഹളകൾക്കും സവർണ-ദലിത് സംഘർഷങ്ങൾക്കും കുപ്രസിദ്ധി നേടിയ മഹാരാഷ്ട്രയിൽ ക്രമസമാധാനം സംരക്ഷിക്കാൻ ദേശ്മുഖിന് സാധിച്ചു. ഗുജറാത്തിലെ കലാപത്തി ബാൽതാക്കറയെ പോലുള്ള ഉൽപ്രേരകങ്ങളുണ്ടായിട്ടുകൂടി മഹാരാഷ്ട്രയിലേക്ക് പടരാതെ നോക്കി, വൻതോതിലുള്ള ഭീകരാക്രമണങ്ങളും ഉണ്ടായില്ല.

ഗുജറാത്തിൽ ഹിന്ദുത്വ ശക്തികൾക്കുണ്ടായ തകർപ്പൻ വിജയമാണ് ഹൈക്കമാൻഡിന്റെ കണ്ണു തുറപ്പിച്ചത്. ഇക്കഴിഞ്ഞ ദിവസം ശിവജി പാർക്കിൽ നരേന്ദ്രമോഡിയുടെ പ്രസംഗം കേൾക്കാൻ തടിച്ചുകൂടിയ ആൾക്കൂട്ടം കേന്ദ്ര നേതൃത്വത്തെ അതിശയിപ്പിച്ചു. ഗുജറാത്തിൽ പട്ടികജാതി-വർഗ വോട്ടർമാർ ഗണ്യമായി ബി. ജെ. പി.-ക്ക് വോട്ടു കത്തിയതും മഹാരാഷ്ട്രയിലെ നേതൃമാറ്റത്തിന് കാരണമായിരിക്കാം.



ശരത് പവാർ

ഒരു പട്ടികജാതിക്കാരനെ മുഖ്യമന്ത്രിയാക്കി ഹിന്ദുത്വത്തിന് തടയിടാമെന്ന് ബുദ്ധിയുപദേശിച്ചതാണാവോ? ദേശ്മുഖിനെ മാറ്റിയതോടെ പ്രബലമായ മറാത്താലോബി കോൺഗ്രസിനെതിരായിരിക്കുന്നു.




ദിഗ്വിജയ സിംഗ്

നേതൃമാറ്റം സാമുദായിക വികാരത്തെ എപ്രകാരം സ്വാധീനിക്കുമെന്ന് കേരളം തെളിയിച്ചതാണല്ലോ. കരുണാകരനെ പറഞ്ഞു വിടണമെന്ന് ശരിച്ചവർ കോൺഗ്രസിലെ ആന്റണി വിഭാഗം, മുസ്ലീംലീഗ്, കേരള കോൺഗ്രസ് ശൃംഖലകൾ-എല്ലാം അഹിന്ദുക്കൾ. മറിച്ച്, യാതൊരു


കാരണവശാലും കാരണവരെ മാറ്റരുതെന്ന് വാശി പിടിച്ചത് എൻ. എസ്. എസും എം. വി. രാഘവനും. കോൺഗ്രസിലെ നേതൃമാറ്റം നായർക്കെതിരായ ക്രിസ്ത്യൻ-മുസ്ലീം ഉപജാപ ഫലമാണെന്ന് കരയോഗക്കാർ വ്യാഖ്യാനിച്ചു. ആന്റണിയാണെങ്കിൽ സംവരണ സംരക്ഷണ നിയമമുണ്ടാക്കി ഈഴവരെ സ്വാധീനിക്കാൻ ശ്രമിച്ചെങ്കിലും ഏറ്റില്ല. അതോടെ നായന്മാർ മൊത്തം എതിരായി. മന്നം സമാധിയിൽ ചെരിപ്പിട്ടു കയറിയെന്നതൊക്കെ പുറമേക്ക് പറഞ്ഞ കാരണം മാത്രം. ലിഡറെ അപമാനിച്ചു പറഞ്ഞയച്ചു എന്ന തോന്നലാണ് തിരുവിതാംകൂർ ഭാഗത്തു് ഐക്യമുന്നണിക്കെതിരെ തിരിയാൻ നായന്മാരെ പ്രേരിപ്പിച്ചത്.

മഹാരാഷ്ട്ര നിയമസഭയിലേക്ക് തെരഞ്ഞെടുപ്പ് നടക്കാൻ ഇനി ഒന്നേമുക്കാൽ വർഷം ബാക്കിയുണ്ടു്. അത്രയും സമയത്തിനകം പാർട്ടിയുടെയും മന്ത്രിസഭയുടെയും വിശ്വാസ്യത വീണ്ടെടുക്കുക എന്ന ശ്രമകരമായ ദൗത്യമാണ് ഷിൻഡേക്കുള്ളത്.



ഹർചരൺ സിംഗ് ബ്രാർ

ബാബറി മസ്ജിദ് തകർച്ചക്കു ശേഷം 1992 ഡിസംബറിൽ നടന്ന ലഹള തടയുന്നതിൽ പരാജയപ്പെട്ടു എന്നാരോപിച്ചാണ് 1993 ഫെബ്രുവരി 22-ന് മുഖ്യമന്ത്രി സുധാകർ റാവു നാട്ടിനെ മാറ്റിയത്. തൽസ്ഥാനമേറ്റത് ഭരണപട്ടവും തന്ത്രശാലിയുമായ ശരത്പവാർ. പവാർ വലതുകാൽവെച്ചു കയറിയതിന്റെ ആറാം ദിവസം മുഖൈ സ്റ്റോടനം, അതിനടുത്ത വർഷം വിധാൻ സൗധത്തിന് മുന്നിൽ ആദിവാസി കൂട്ടക്കൊല. പരിണതഫലം—1995 മാർച്ച് ആദ്യ വാരം നടന്ന തെരഞ്ഞെടുപ്പിൽ ശിവസേന-ബി. ജെ. പി. സഖ്യം അധികാരത്തിലേറി.



അജിത് ജോശി

ചിലപ്പോൾ പതിനൊന്നാം മണിക്കൂറിലാകും നേതൃമാറ്റത്തിന്റെ ആവശ്യകത ഹൈക്കമാന്റിന് ബോധ്യപ്പെടുക. 1995 സെപ്റ്റംബർ 1-ന് ബിയാന്ത്സിംഗ് ബോംബ് സ്റ്റോടനത്തിൽ കൊല്ലപ്പെട്ടപ്പോൾ ഹർചരൺ സിംഗ് ബ്രാറിനാണ് പഞ്ചാബിൽ മുഖ്യമന്ത്രിയാകാൻ യോഗമുണ്ടായത്. അഭിപ്രായ വോട്ടെടുപ്പുകൾ കോൺഗ്രസിന്റെ പരാജയം സുനിശ്ചിതം എന്ന് സൂചിപ്പിച്ച ശേഷമാണ് ഹൈക്കമാൻഡ് ഞെട്ടിയുണർന്നത്.

സീതാറാം കേസരിയാണ് അക്കാലത്തു് കോൺഗ്രസ് പ്രസിഡന്റ്. 1996 നവംബർ 20-ന് ബ്രാർ രാജി കൊടുത്തു; 27-ന് രജീന്ദർ കുമാർ ഭട്ടൽ സത്യവാചകം ചൊല്ലി—പഞ്ചാബിലെ പ്രഥമ വനിതാ മുഖ്യമന്ത്രി. 1997 ഫെബ്രുവരി ആദ്യം നടന്ന തെരഞ്ഞെടുപ്പിൽ കോൺഗ്രസ് തകർന്നടിഞ്ഞു. സീറ്റുകൾ 87-ൽ നിന്ന് 14 ആയി കുറഞ്ഞു.

കോൺഗ്രസ് രജീന്ദർ കുമാറിനോടു് ചെയ്ത ചതിയാണ് ബി. ജെ. പി. സുഷമാ സ്വരാജിനോടു് ആവർത്തിച്ചത്. മദൻ ലാൽ ഖുറാന കുറവിമുക്തനായ ശേഷവും സ്ഥാനമൊഴിയാൻ വർമ കൂട്ടാക്കിയില്ല. ഖുറാനക്ക് പിന്നിൽ പഞ്ചാബികളും വർമയോടൊപ്പം ജാടുക്കളും അണി നിന്നു. അതിനിടെ, നിത്യോപയോഗ സാധനങ്ങൾക്ക് വില കൂടി. സവാള കിലോഗ്രാമിന് 75 രൂപ വരെയെത്തി. തെരഞ്ഞെടുപ്പിന് ആഴ്ചകൾ മാത്രം അവശേഷിക്കുമ്പോൾ കേന്ദ്രം ഇടപെട്ടു വർമയെക്കൊണ്ടു രാജിവെപ്പിച്ചു. വാർത്താവിതരണ പ്രക്ഷേപണ മന്ത്രിയായി മാധ്യമങ്ങളിൽ നിറഞ്ഞു നിന്ന സുഷമക്ക് ദൽഹി മുഖ്യയാകാൻ താൽപര്യം പോരായിരുന്നു. എങ്കിലും അച്യുതി നിർബന്ധിച്ച് സ്ഥാനമേൽപ്പിച്ചു. 1998 നവംബറിൽ നടന്ന തെരഞ്ഞെടുപ്പിൽ സുഷമ കഷ്ടിച്ചു ജയിച്ചു. പാർട്ടി നിലംപരിശായി.



എൻ. ടി. രാമറാവു

ദേശ്മുഖിനെ മാറ്റിയതു് ദൽഹി, രാജസ്ഥാൻ, കർണാടക സംസ്ഥാനങ്ങളിലൊക്കെ വിമതർക്ക് ആവേശം പകർന്നിരിക്കുന്നു. കർണാടകത്തിൽ കൃഷ്ണക്കെതിരെ ജാഹർ ഷെരീഫ് പരസ്യമായി രംഗത്തു വന്നിട്ടുണ്ടു്. ഉപതെരഞ്ഞെടുപ്പുകളിലുണ്ടായ പരാജയം രാജസ്ഥാനിൽ അശോക് ഗെഹ്ലോട്ടിന്റെ നില പരുങ്ങലിലാക്കിയിരിക്കുന്നു. സോണിയയോടുള്ള അടുപ്പം കൊണ്ടു മാത്രമാണ് ഷീലാ ദിക്ഷിത് ദൽഹി മുഖ്യയായി തുടരുന്നത്. മധ്യപ്രദേശിൽ അജിത് ജോശിയും മധ്യപ്രദേശിൽ ദിഗ്വിജയ്സിംഗും താരതമ്യേന സുരക്ഷിതമായ സ്ഥിതിയിലാണ്. 2003 ഒക്ടോബറിന് മുമ്പു് ഇരുവർക്കും സ്ഥാനചലനം ഭയപ്പെടേണ്ടതില്ല.

മഹാരാഷ്ട്രത്തിലെ നേതൃമാറ്റം കരുണാകരൻ ആവേശം പകരുന്നതാണ്. ഇതിനകം തന്നെ സമ്പൂർണ്ണ പരാജയമെന്ന് റെളിഞ്ഞ ആന്റണിയെ മാറ്റി ചെറുപ്പക്കാരനും ഗുപ്ത ചിന്തകൾക്ക് അതിതരമായ കെ. പി. സി. സി. പ്രസിഡന്റിനെ തൽസ്ഥാനത്തു് അവരോധിക്കണമെന്ന് കാരണവർക്ക് ന്യായമായും ആവശ്യപ്പെടാം.

നാരായണൻ റാണെ

മഹാരാഷ്ട്രയെ സംബന്ധിച്ചടത്തോളം തെരഞ്ഞെടുപ്പിന് മുമ്പുതന്നെ തോൽവി സമ്മതിച്ചു അവസ്ഥയിലാണ് കോൺഗ്രസ്. മുഖ്യമന്ത്രിയെ മാറ്റിയതിലൂടെ കഴിഞ്ഞ മുന്നേകാൽ വർഷത്തെ ഭരണം പരാജയമായിരുന്നു എന്ന് പാർട്ടി അംഗീകരിച്ചിരിക്കുന്നു. നഷ്ടപ്പെട്ട ബഹുജനാടിത്തറ വീണ്ടെടുക്കാൻ പോന്ന വൈഭവമൊന്നും പാവം ഷിൻഡേക്കില്ല. ആയകാലത്തു് വസന്ത് ദാദാ പാട്ടിലിനും ശരത്പവാറിനും കഴിയാത്ത കാര്യമാണ് ഷിൻഡേയിൽ നിന്ന് ഹൈക്കമാൻഡ് പ്രതീക്ഷിക്കുന്നത്. ഇപ്പോഴത്തെ നിലക്ക് സേന-ബി. ജെ. പി. സഖ്യത്തിന് അനുകൂലമാണ് സ്ഥിതിഗതികൾ. നാരായണൻ റാണെ ആകുമോ അതോ ഗോപിനാഥ് മുണ്ടേ ആയിരിക്കുമോ അടുത്ത മഹാരാഷ്ട്ര മുഖ്യൻ? കാത്തിരുന്ന കാണുക.

□

അഡ്വക്കറ്റ് എ. ജയശങ്കർ



അഭിഭാഷകനും രാഷ്ട്രീയ നിരീക്ഷകനും രാഷ്ട്രീയ നിരൂപകനുമാണ് അഡ്വക്കറ്റ് എ. ജയശങ്കർ. മാധ്യമം ദിനപത്രത്തിൽ 'കെ. രാജേശ്വരി' എന്ന തൂലികാ നാമത്തിൽ എഴുതിയ ലേഖനങ്ങൾ ശ്രദ്ധിക്കപ്പെട്ടിരുന്നു. മലയാളി

കൾക്കിടയിൽ അദ്ദേഹം കൂടുതൽ പ്രശസ്തി നേടിയത് ഇന്ത്യാവിഷൻ ചാനലിലെ പ്രതിവാദ ദിനപത്ര അവലോകന പരിപാടിയായ വാരാന്ത്യം എന്ന പരിപാടിയിലൂടെയാണ്. തനതായ ഒരു അവതരണ ശൈലിയാണ് ഈ പരിപാടിയിൽ അദ്ദേഹം പ്രകടമാക്കുന്നത്. മലയാളത്തിലെ പ്രമുഖ വാർത്താ ചാനലുകളിലെല്ലാം രാഷ്ട്രീയ ചർച്ചകളിൽ സ്ഥിരം സാന്നിധ്യമാണ് ഇദ്ദേഹം. കേരള രാഷ്ട്രീയത്തിലെയും ഇന്ത്യൻ രാഷ്ട്രീയത്തിലെയും ജയശങ്കറിന്റെ അഗാധമായ അറിവിനൊപ്പം ഹാസ്യവും ഗൗരവവും കലർന്ന അദ്ദേഹത്തിന്റെ നിർഭയത്വത്തോടെയുള്ള അവതരണ രീതിയും ഏറെ ജനപ്രിയമാണ്.

പിൻകുറിപ്പ്

- മുപ്പതു മുതൽ നാല്പതു മിനിറ്റിനകം വായിച്ചു തീർക്കാവുന്ന ഉള്ളടക്കമാണ് സായാഹ്ന പുറത്തിറങ്ങുന്ന ഈ ഫോൺ പിഡിഎഫുകളിൽ ഉള്ളത്. ഇതു വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക്ടോപ്പ് ആപ്ലിക്കേഷനുകളോ ആവശ്യമില്ല.
- ആധുനിക മനുഷ്യന്റെ സന്തതസഹചാരിയായ സ്മാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്മാർട്ട്ഫോണുകളിലും ഇന്ന് ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.
- സ്വതന്ത്രപ്രസാധനം ആഗ്രഹിക്കുന്ന/ഇഷ്ടപ്പെടുന്ന ആർക്കുവേണമെങ്കിലും സായാഹ്നയിലൂടെ സ്വന്തം കൃതികൾ പ്രസാധനം ചെയ്യാവുന്നതാണ്. 30 മുതൽ 60 മിനിറ്റുകൾക്കകം വായിച്ചുതീർക്കാവുന്ന ഉള്ളടക്കം - കഥകൾ, അനുഭവക്കുറിപ്പുകൾ, ലേഖനങ്ങൾ, അഭിമുഖങ്ങൾ, സിനിമാനിരൂപണങ്ങൾ, കവിതകൾ - എന്നു തുടങ്ങി എന്തുവേണമെങ്കിലും അയയ്ക്കാവുന്നതാണ്. അയയ്ക്കേണ്ട വിലാസം: editors@sayahna.org.
- പ്രതികരണങ്ങൾ editors@sayahna.org എന്ന ഇമെയിലിലേയ്ക്കോ, ഈ വെബ് പേജിൽ കമന്റുകളായോ ചേർക്കുക. നിർദ്ദേശങ്ങളും വിമർശനങ്ങളും എപ്പോഴും സ്വീകാര്യമാണ്. അവ സായാഹ്നപ്രവർത്തകർക്ക് കൂടുതൽ ഉത്തേജനം നൽകുന്നതാണ്.